
ParamarchanatriMshika by Nagarjuna

नागार्जुनकृत पारमार्चनत्रिमशिका

Document Information



Text title : paramArchanatriMshika

File name : paramArchanatriMshika.itx

Category : shiva, triMshika

Location : doc_shiva

Author : Nagarjuna

Transliterated by : Girdhari Lal Koul glkoul.18 at gmail.com

Proofread by : Girdhari Lal Koul, Ruma Dewan

Latest update : July 10, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org

ನಾಗಾರ್ಜುನಕೃತ ಪರಮಾರ್ಚನತ್ರಿಸಿಕಾ



ಅಥ ಪರಮಾರ್ಚನತ್ರಿಸಿಕಾ ನಾಗಾರ್ಜುನಕೃತಾ .
ಸ್ನಾನಪೂಜನಸಮಾಧಿಭಿಃ ಕ್ರಮಾ-
ದ್ಯನ್ಮಹಾತ್ಮಭಿರವಾಪ್ಯತೇ ಪದಂ .
ಕೈಶ್ಚಿದಕ್ರಮತ ಏವ ಯನ್ಮಯಾ
ತತ್ಸಮರ್ಚನಮಿಷೇಣ ಕಥ್ಯತೇ .. 1..
ಬಾಲಿಕಾರಚಿತವಸ್ತ್ರಪುತ್ರೀಕಾ-
ಕ್ರೀಡನೇನ ಸದೃಶಂ ತದರ್ಚನಂ .
ಯತ್ರ ಶಾಮ್ಯತಿ ಮನೋ ನ ನಿರ್ಮಲಂ (ನ ಪೂಜನೇ)
ಸ್ಪೀತಚಿಜ್ಜಲಧಿ ಮಧ್ಯಮಾಶ್ರಿತಂ .. 2..
ಕಿಂ ತದರ್ಚನಮನಲ್ಪ ಕಲ್ಪನಾ-
ಜಾಲಶಂಬರನಿಪಾತಿತಾತ್ಮಕಂ . (ನಿಪಾತಿತಾತ್ಮನಾಂ)
ಯತ್ರ ನಾಸ್ತಿ ಸವಿಕಲ್ಪನೋಜ್ಜಿತಃ (ಸ್ವವಿಕಲ್ಪನೋಜ್ಜಿತಃ)
ಸ್ಪೀತಸೌಖ್ಯಶಿವಸಂಗಮೋತ್ಸವಃ .. 3.. (ಸ್ಪೀತಮೌಖ್ಯ)
ಅಪ್ರಯತ್ನಮನಿಕೇತನಂ ಪದಂ
ದಿವ್ಯಮಾಪ್ಯ ಮನಸೈವ ವೃತ್ತಯಃ . (ದಿವ್ಯಮಾಪ್ಯತರಸೈವವೃತ್ತಯಃ)
ಯತ್ರ ಯಾಂತಿ ವಿಲಯಂ ನ ಸರ್ವತಃ
ಕಿಂ ತದರ್ಚನಮಸೌ ಪರಾಭವಃ .. 4..
ಯತ್ರ ವರ್ಷತಿ ನ ಖೇಚರೀ ಸ್ಥಿತಿ- (ನಾ)
ಶ್ಚಿತ್ಸಧಾರಸ ಭರೌಘನಿರ್ಝರಂ .
ದೇಹಚಿತ್ತಪರಿಪೀಡನಾವಹಂ (ದಹಂ)
ಕಿಂ ತದರ್ಚನಮಸೌ ಪರಾಭವಃ .. 5..
ಖೇಚರೀಪ್ರಭೃತಿಪಂಚಕಾತ್ಮನಾ
ವ್ಯಾಪ್ತಿಮಂಬರಗತಾಂ ನಿಭಾಲಯನ್ .
ಹೃದ್ವಿಕಾಸಸುಭಗಂ ಭವಾಪದೋ (ಹೃದ್ವಿಕಾಸಸುಲಭಾಂ)
ಯತ್ರ ಮುಂಚತಿ ನ ಕಿಂ ತದರ್ಚನಂ .. 6..
ಯತ್ರ ಸಾಹಸಸಮಾಧಿಸಂಶ್ರಯಃ

ಪ್ರಸ್ಫುರದ್ವಿಮಲಬೋಧನಿರ್ಭರಃ .
 ಸ್ಥಿತಸಂವಿದುದಯಂ ನ ವಿಂದತೇ
 ಸರ್ವವೃತ್ತಿಷು ಕಿಮೇತದರ್ಚನಂ .. 7..
 ವಿಶ್ವಸಂಹೃತಿರಸೈಕತತ್ಪರೋ-
 ಲೇಲಿಹಾನರಸನಾಕುಲೋಯಮಃ .
 ಯತ್ರ ಚಿಚ್ಛಿಖಿಶಿಖಾ ಸುಹೂಯತೇ
 ಲೀಲಯೈವ ನ ಕಿಮೇತದರ್ಚನಂ .. 8..
 ಸ್ತಬ್ಧಮಂಧರಮನೋಹರೇಕ್ಷಣಃ
 ಪ್ರೋಲ್ಲಸತ್ಪುಲಕಚುಂಬಿತಾನನಃ . (ಪ್ರೋಲ್ಲಸತ್ಪುಲಕಲಂಬಿತಾನನಃ)
 ಮಧ್ಯಮಾಂ ಭುವಮನಲ್ಪ ಸಂಪದಂ
 ಯತ್ರ ನಾಶ್ರಯತಿ ಕಿಂ ತದರ್ಚನಂ .. 9..
 ಮಾನಮೇಯಮಿತಿ ಕಲ್ಪನೋಜ್ಜಿತೋ
 ನಿರ್ವಿಕಾರಮನಿಕೇತನಃ ಶಿವಃ .
 ಗಾಢಗಾಢಮವಗಾಹ್ಯತೇ ಕ್ಷಣಾ-
 ನ್ಸೈವ ಯತ್ರ ನನು ಕಿಂ ತದರ್ಚನಂ .. 10..
 ವ್ಯೋಮಕಲ್ಪಮಮಿತಂ ನಿಜಂ ವಪು-
 ವೀಕ್ಷ್ಯ ಚಿತ್ವರ ಸುಧಾರ ಸಂಚಿತಂ .
 ಸ್ವಾತ್ಮನಾತ್ಮನಿ ನಿರಸ್ತಕಲ್ಪನೋ
 ಯತ್ರ ಹೃಷ್ಯತಿ ನ ಕಿಂ ತದರ್ಚನಂ .. 11.. (ಯತ್ರ ಸುಹೃತಿ)
 ನಿರ್ವಿಕೇತನಿರುಪಾಧಿ ನಿರ್ಮಲಂ
 ಸ್ವಾರಚಿದ್ರವಿಮರೀಚಿಸಂಚಯೈಃ .
 ವಿಶ್ವಮಾರಚಿತಮೀಕ್ಷ್ಯ ವಿಸ್ಮಯಂ (ವಿಶ್ವಮಾರಚಿತಂವೀಕ್ಷ್ಯ)
 ಯತ್ರ ನಾಶ್ರಯತಿ ಕಿಂ ತದರ್ಚನಂ .. 12..
 ಯತ್ರ ನಿತ್ಯಪರಹರ್ಷನಿರ್ಭರ-
 ಶ್ಚಿತ್ಸುಧಾರ ಸನಿಪಾತ ಘೂರ್ಣಿತಃ . (ಸನಿಪಾನ)
 ಧ್ಯಾನಯೋಗ ಕಲನಾಸು ಲಜ್ಜತೇ
 ನೀರಸಾಸು ನ ಕಿಮೇತದರ್ಚನಂ .. 13..
 ಶಕ್ತಿವಿಸ್ತರ ವಿಮರ್ಶ ವಿಸ್ಪುರತ್- (ವಿಮರ್ಶಾ)
 ಕಂದ ಯುಗ್ಮಯುಗ ಪದ್ವಿಗಾಹನಾತ್ .
 ಭೈರವಂ ವಪುರುದಾರಚೇಷ್ಟಿತಂ
 ಯತ್ರ ನ ಸ್ಫುರತಿ ಕಿಂ ತದರ್ಚನಂ .. 14..
 ಇಂದ್ರಿಯೇಷು ವಿಷಯಾನುವರ್ತಿಷು

ಪ್ರಾಣವತ್ಕೃನಿ ನಿಜಪ್ರವಾಹಕೇ .
 ಕಾಪಿ ನಿವೃತ್ತಿಮಯೀ ಚಿದೂರ್ಜಿತಾ
 ಯತ್ರ ನೋಲ್ಲಸತಿ ಕಿಂ ತದರ್ಚನಂ .. 15..
 ದಿವ್ಯ ಖೇಚರದೃಶಾ ನಿರೀಹಯಾ
 ನಾದಬಿಂದು ಮಯಭಾವ ಸಂಚಯಂ .
 ಯತ್ರ ಶುಷ್ಕಮಿವ ಪಾವಕಸ್ಪೃಣಂ (?ಪಾವಂಕಸ್ಪೃಣಂ)
 ನ ಕ್ಷಯಂ ನಯತಿ ಕಿಂ ತದರ್ಚನಂ .. 16..
 ಶಾಂತಿಮೇತಿ ನ ವಿಕಲ್ಪವಿಪ್ಲವ-
 ಶ್ಚಿಚ್ಚಮತ್ಕೃತಿರನೋ ನ ವರ್ಧತೇ .
 ಲುಪ್ಯತೇ ನ ಘನವಾಸನಾವನಂ
 ಕಾಪಿ ತೃಪ್ತಿರಸಮಾ ನ ಜಾಯತೇ .. 17..
 ಮನ್ಯತೇ ನ ಕೃತಕೃತ್ಯತಾಂ ಮನೋ
 ದ್ವೈತಮೇಘತಿಮಿರಂ ನ ಭಿದ್ಯತೇ .
 ಯತ್ರ ದೋಷಶತ ಸಂಕುಲಂ ಮನೋ
 ನ ಪ್ರಸೀದತಿ ಕಿಮೇತದರ್ಚನಂ .. 18..
 ಚಿನ್ನಭಸ್ವರಸಿ ಸಾರಸೀಂ ಪರಾಂ
 ಶಕ್ತಿಮಚ್ಚವಿಭವಾಂ ಪ್ರಬೋಧಯನ್ .
 ಮಂತ್ರವೀರ್ಯಮಮಿತಂ ನಿಸರ್ಗತೋ (?ವಿಸರ್ಗತೋ)
 ಯತ್ರ ನಾಶ್ರಯತಿ ಕಿಂ ತದರ್ಚನಂ .. 19..
 ನಿರ್ವಿಕಾರಮಜರಂ ನಿರಾಮಯಂ (ನಿರ್ವಿಕಾರಜಡಂ ನಿರಾಮಲಂ)
 ನಿರ್ವಿಕಲ್ಪಮಮಿತಂ ನಿಜಂ ವಪುಃ . (ನಿರ್ವಿಕಲ್ಪಮಮಜರಂ)
 ವೀಕ್ಷ್ಯ ಜನ್ಮಮರಣೋದಿತಂ ಭಯಂ (ಜನ್ಮಮರಣೋದ್ವಿಷಂ)
 ಯತ್ರ ಮುಂಚತಿ ನ ಕಿಂ ತದರ್ಚನಂ .. 20..
 ಶಾಂತವೀಚಿಚಯಸಿಂಧುಸನ್ನಿಭಾಂ
 ಸರ್ವಸಂವಿದುದಯಾವನಿಂ ಪರಾಂ .
 ಸೃಷ್ಟಿಸಂಸ್ಥಿತಿಯ ಪ್ರಶಕ್ತಿಭಿ-
 ವಿಶ್ವ ಸುಂದರ ವಿವರ್ತವರ್ತಿನೀಂ .. 21..
 ಶಕ್ತಿಚಕ್ರ ಪರಮಾಧಿದೇವತಾ-
 ಮಂಬರಪ್ರಥಮ ಭೂಮಿಕಾಮಜಾಂ .
 ಮಂಗಲಾಮ ಸಮಮಂತ್ರಮಾತರಂ (ಸಮಂತ್ರಮಾತರಂ)
 ಯತ್ರ ಪಶ್ಯತಿ ನ ಕಿಂ ತದರ್ಚನಂ .. 22..
 ಸೋಮಸೂರ್ಯದಹನೇಂಧನೋದ್ಯತ (ದಹನೋದ್ಯತ)

ಸ್ವೀತಚಿಜ್ಜಲನ ದೀಪ್ತಿಭಾಸ್ವರಃ .
 ದುರ್ನಿರೀಕ್ಷ್ಯಗತಿರಕ್ರಮಃ ಶಿವೋ (ಗತಿರಿದ್ವತತೇಜಸಾ)
 ಭಾತಿ ಯತ್ರ ನ ಕಿಮೇತದರ್ಚನಂ .. 23..
 ಆತ್ಮನಾತ್ಮನಿ ನ ಜಾನತೇ ವಿಧಿಂ
 ನಿಸ್ತರಂಗಪರಬೋಧಭಾಸ್ವರಃ .
 ಯತ್ಪದಸ್ಥಿತಿಜುಷೋ ಮಹಾಜನಃ (ಮಹಜನಾ)
 ಮುಕ್ತಿ ಸಂಸೃತಿ ಸಮಾನ ಬುದ್ಧಯಃ .. 24..
 ಯದ್ಯದಾ ಪತತಿ ವೇದ್ಯತಾ ಭುವಂ
 ತೇನ ತೇನ ನನು ಯದ್ವಿವರ್ಜಿತಂ .
 ನಿತ್ಯ ನಿರ್ಮಲ ಸಮಾಧಿಭೂಮಯೋ
 ಯತ್ಪದೇ ವಿಮತಿ ಬಾಲಕಲ್ಪನಾಃ .. 25.. (ಬಾಲಕಲ್ಪನಾ)
 ಯದ್ವಿಶೃಂಖಲಮಹೋದಯೋಲ್ಲಸತ್
 ಶಕ್ತಿಪಾತವಶತೋ ವಿಜೃಂಭತೇ .
 ತತ್ಪದಂ ಯದಿ ಗುರುಪ್ರಸಾದತೋ (ತತ್ಪದಂ ಗುರುಪ್ರಸಾದತೋ ಮಯಾ)
 ಲಬ್ಧಮುತ್ತಮ ಮಥಾರ್ಚಿತಃ ಶಿವಃ .. 26..
 ಭಾವಸಂಚಯ ವಿಮುಕ್ತವಿಗ್ರಹಾ
 ವಿಶ್ವಮಯ್ಯಪಿ ಪರಪ್ರಥಾತ್ಮಿಕಾ .
 ಕಾಪಿ ಸಂವಿದಮಲಾಂಬರಪ್ರಭಾ
 ಜೃಂಭತೇ ಯದಿ ತದಾರ್ಚಿತಃ ಶಿವಃ .. 27..
 ಕಿಂಚನಾಪಿ ನ ವಿಮುಚ್ಯತೇ ಕ್ವಚಿತ್-
 ಕಿಂಚನಾಪಿ ನ ಚ ಗೃಹ್ಯತೇ ಕ್ವಚಿತ್ . (ಕಿಂಚಿನಾಪಿ)
 ಸ್ವಂ ವಪುರ್ವಿಮಲ ಬೋಧ ನಿರ್ಭರಂ (ಬೋಧ ನಿರ್ಮಲಂ)
 ದೃಶ್ಯತೇ ಯದಿ ತದಾರ್ಚಿತಃ ಶಿವಃ .. 28..
 ಭೈರವಾ ವಿವಿಧ ಕಲ್ಪನಾತ್ಮಕಾಃ
 ಪ್ರೋಲ್ಲಸಂತಿ ಬಹವೋ ತತೋಂಬಿಕಾಃ . (ಯತೋಂಬಿಕಾ)
 ಸಾ ಯತಃ ಸ್ಫುರತಿ ತತ್ಪರಂ ಪದಂ
 ಭಾತಿ ಚೇದ್ಗುರುದೃಶಾ ಶಿವೋರ್ಚಿತಃ .. 29..
 ಆಸಾದಿತಂ ಗುರುಮುಖಾದಿದಮಪ್ರಯತ್ನ (ಪ್ರಯತ್ನಂ)
 ಸಿದ್ಧಂ ಶಿವಾರ್ಚನಮಪಾಪ್ಮಧಿಯಾಮವಾಪ್ಯಂ .
 ಯತ್ತನ್ಮಯಾ ನಿಗದಿತಂ ತದನಲ್ಪವಾಂಭಾ
 ಸಂಬೋಧನಾಯ ಸುಧಿಯಾಂ ಶಿವಭಕ್ತಿಭಾಜಾಂ .. 30..
 ಅವಚ್ಚಿನ್ನ ಚಿದ್ವ್ಯೋಮ ಪರಮಾಮೃತಬೃಂಹಿತಃ .


ನಾಗಭಿಧೋವ್ಯಧಾದೇತಾಂ ಪರಮಾರ್ಚನತ್ರಂಶಿಕಾಂ ..

ಇತಿ ಶ್ರೀಮಹಾಮಾಹೇಶ್ವರನಾಗವಿಪಶ್ಚಿದ್ವಿರಚಿತಾ ಪರಮಾರ್ಚನತ್ರಂಶಿಕಾ
ಸಮಾಪ್ತಾ .


In some prints, the 21st shloka is found at no. 29,
and the verse numbers are shifted then.

Encoded by Girdhari Lal Koul

Proofread by Girdhari Lal Koul, Ruma Dewan

——
Paramarchanatrimshika by Nagarjuna

pdf was typeset on July 10, 2022

——
Please send corrections to sanskrit@cheerful.com

